

# *IFYAKWIBUKISHA FYAKWA*

## *LESA IFYAESHIWA NE NSHITA*



Kabili twapwishishefye ico, ukupita muli Baibele, munshila ifwe. . . mwasendele i Buuku lya Kusokolola, kabili i Buuku ilya Kufuma no Kutendeka. Kabili nomba Nimbwela ku ng'anda ukuya mukulunga utupale. Cena e cine. Ico efyo cilifye pali ico, ukubafye uwacishinka. Kabili, Munyina Roy, nilisa uli nokuya? [Munyina Roy atila, "Mailo."—Kale.] Mailo. Nacilungama. Eico twatemwafye ukuba pa ng'anda pali ino nshita ya mwaka, eico, ico, tulefwaya ukutusha.

<sup>2</sup> Nindusa ama paundi amakumi yabili ukutulafye apo Namumwene. Nalinina pa cakupiminapo, lintu Nafumine kuli kuno kulongana, Nalefina umwanda umo namakumi mutanda na yasano; kabili nalibwekelemo, nafina umwanda umo amakumi yane na yasano. Eico, cileumfwika kwati ifyakufwala fyandi filepona panshi. Eico, Nalilusa ukufina ukwingi.

<sup>3</sup> Kabili namayo umo, ileelo, acilafuma, umusuma nkashi watemwikwa, acitila, "Munyina Branham, umpepeleko ukutila Naine ningafumyako ayo, pamo."

<sup>4</sup> Kabili ena ali panono kulubali lwakukwata amaka, eico Nacimweba ukutila, "Kwisafye, ukuya, nokushimikila mumaka." Ico, eco Naishiba palwa ico, kwenza icine cine kuli nokubwela panshi. Lelo, ifwe nombaline tuli nokufumamo mumafya namu fyakweshiwa.

<sup>5</sup> Naletontonkanya palwa kukota. Namwishiba, imyaka ibili ukucilapo, Nkafika pamakumi yasano. Whew! Ndeibukisha lintu Frankie Weber afikilepo. Ali fye imyaka ibili ukukulapo pali Ine. Afikile kota pa bushiku bwakufyalwa kwakwe, pano. Kabili Nashinine ilinso lyandi, kabili Natontonkenye ukutila, "Owe, Frankie Weber, imyaka amakumi yabili naisano iyakufyalwa, kota uwa mwanda!" Nomba ni citika. Tekukokola, bushe teifyo? Kulifye ukutwalililapo.

<sup>6</sup> Tatwakokole panshita iitali. Luno fye ulucelo, lintu munyina wesu uwatemwikwa acilaleta ilya imbila iikankala nganshi, Ndi uwashininkisha ukutila twacisangalala bonse pali ico. Kabili Naciba ndetontonkanya pa cintu cimo lintu acilashimikila, ukubwelela kulya, kabili Nacitontonkanya ukutila, "Limbi Shikulu kuti ampela Ilembo pali ico." Nacimweba ukubelenga yamo munshita ya bushiku ukufuma mu Cebo cakwa Lesa icapalwa. Kabili nomba Ine. . . nkwetefye amamineti ayanono ayakulanda, kabili nomba twalapepelako abalwele, nga lyonse.

<sup>7</sup> Kabili pali Citatu ubushiku, iyi Citatu iileisa munshita ya bushiku, nga cakutula Shikulu asuminisha, kuti Nafwaya ukutampila mwi Buuku lya Ba Hebere nga cakutula cena cili bwino. Kabili i Buuku lya Ba Hebere, pe sambililo. Kabili nomba, limbi, pa Mulungu ulucelo nangu pa Mulungu munshita ya bushiku, tukatwalilila neco. Nomba Citatu iikakonkapo munshita ya bushiku, limbi tukesa bula ico nakabili, ukutwalililapofye ukulashinguluka pali ico, mu Malembo.

<sup>8</sup> Kabili pali ifintu ifyo Namwene mu chalichi, ilyo fye Nalepita, ifyo Ndetontokanya fifwile fyafundwa pa nshita iinono, namwishiba, ifintu ifimoneka kwati filanaka panono. Kabili Ndetontokanya tufwile twabula ico mulya muba Hebere. Yena—yena ni chapitala iisuma nganshi, nincende iisuma nganshi iyakubelengapo. Nomba, Munyina Neville...Naciba nokwisa... Ico cacisa mu mano yandi, cacilaisa.

<sup>9</sup> Kabili Nkwetefye i Cipangano Cipyapa pano, kabili Ndebelenga muli Baibele yakwa Collins, ifilembo ifikalamba. Ifyo nkwete...Panuma Nkwete mupepi imyaka amakumi yasano, Mfwile nalisunkila apatali ukufuma kuli ine, pakubelenga ico icalembwa icituntulu icisuma; lwena lubuuto ulwashibantukila, nangu cibe ifyo. Kabili Ndafumina panse pakasuba nokubelenga ico. Lelo lintu ulubuuto lwabipilako, Ndatwala apatali. Kabili dokota anjebele ukutula nombaline Mfwile nakwata amakalashi yakubelengelamo.

Kabili Namwipwishe palwa, “Menso yandi ayabipa?”

<sup>10</sup> Kabili aliyapimine. Atile, “Iyo. Ikumi pekumi, ico cintu icikalamba icawama. Amakumi yabili pa amakumi yabili efyo cifwile ukuba, kabili—kabili ikumi limo nafisano pekumi limo nafisano cintu cawamisha.” Kabili ikumi-ikumi, lili, ico eco engabelengelapo. Eico Nalebelenga apaliponse apo alefwaya, apataliko. Abikilepo icintu cimo cafuma, kabili Natampile ukubelenga ico. Lintu apalamine mupepi, Natwalililepo ukulaya panono. Nalekele lintu cena capaleme fye kwati nga *apa*. Atile, “Oh, ee, iwe naucila pa myaka amakumi yane.”

Kabili Natile, “Ee.”

<sup>11</sup> Atile, “Ukuba, mucifyalilwa, amenso yobe yalesa mukupapatala.” Atile, “Nomba, nga cakutula waikala ubwikashi ubusuma, panshita iitali, uli nokukwata ukumona kobe ukwacibili, Ndesubila. Ilyo elyo wingabelenga ukubwelelapo nakabili.”

<sup>12</sup> Lelo, namwishiba, Naletontokanya fye ukutula, apo tepatali, pali ico. Nipakashitafye akanono. Munyina Tony, ico cintu cabipisha, bushe teifyo? [Munyina Tony atila, “Iyo.”—Kale.] Iyo, cena tacili. Cena cintu icapalwa. Ndeya ndekulilako, munshila imo, kabili ukuba umwaice munshila imbi, pantu Ndeya kuli bulya ubwaice, kuushifwa, umubili

wa palwa, kwisa, munyina, kulya takwakabe icintu icalubana Kulya. Kabili Ndeikalafye ukulolela pali ilya nshita. Iyo iikaba iyawamisha.

<sup>13</sup> Nomba, ilyo Nshilabelenga isambililo lya kwisalila, lishiwi fye kuli Ena ilyo tukontamikeko imitwe yesu.

<sup>14</sup> Twacetekela, Lesa uwa Maka yonse, ukutila Mukabila abana Benu ukuba abansansa. Cena tacaba kuli ifwe ukufulwa nokuba ababulanda, pantu calilembwa, ukutila, “Umutima uwasangalala ucita icisuma ngo muti.” Kabili twalitemwa ukusangalala mu mapalo Yenu kabili nokukwata ili isenge capamo. Kabili ilyo ifwe . . .

<sup>15</sup> Fwebacetekela mu Cebo Cenu, tulakwata isenge pa Cebo cenu. Ico eco twishile pano, tekumfwafye i Mbila, lelo ukupepa nokukwata isenge pamo Naimwe, ukupitila mukubelenga nokushimikila kwa Cebo. Nomba, Shikulu, Imwe tamwatulenge insoni. Ndi uwashininkisha ukutila Mwalatupala muli aba ba ora.

<sup>16</sup> Paleni umutemwikwa wesu kabili kakumba umusuma, Shikulu. Twaepa ukutila Mwalaba pamo na ena. Kabili nga fintu Nacimumona ileelo, mukushimikila kwakwe, nokumona ena lintu acimwentula lintu acimba lulya ulwimbo, “Ine nombaline ndi nokufumamo mumafya namu fyakweshiwa.” Kabili nabalya ba nkashi, kabili nefyo bena bamba ulu mu misakuta namu kulongana kwamu nkambi. Kabili cena cili nokucitwa, muli bumo muli ishi inshiku, kabili nomba nokuya kuli kulya u Kutusha kwa bukata.

<sup>17</sup> Nomba, Taata, tupaleni ilyo tulebelenga i Cebo Cenu, kabili natubelenga Ico, nokulenga cipya cipya amatontonkanyo yesu ne mitima. Kabili landeni kuli ifwe, muno nshita ya bushiku. Kabili lintu ukulongana kwalapwa, kabili twatamba nokuya ku mayanda yesu, lekeni tutile, “Bushe imitima yesu tayacilabilima mukati kesu lintu Acilalanda kuli ifwe pakuya munshila?” Pantu twaipusha ico mwi Shina lyakwa Yesu. Amen.

<sup>18</sup> Nomba pali iyo imbila iyabukasabankanya wambila nsuma nga fintu twacikwata muno lucelo, kabili Nacilatontonkanya, ukutila, namwishiba, Munyina Neville acilalanda pakulisha ukucilapo abana. Ico, mwingacita. Lelo nomba, muno nshita ya bushiku, ifwe tukwetefye ukulanda ukunono ukwa chalichi. Uku kulandafye ukwa chalichi. Kabili Ndefwaya ukubelenga . . . icipandwa cimbi ica mu Malembo, mu Cipangano Cipy, Mateo chapitala 24, kabili na versi 35, Yesu alelanda.

*Imyuulu na pano isonde fili nokupita, lelo ifyeho  
fyandi tafili nokupita.*

<sup>19</sup> Isambililo lyandi muno nshita ya bushiku lili ni—ni ifyakwibukisha: *Ifyakwibukisha Fyakwa Lesa Ifyaeshiwa Ne Nshita.*

20 Kabili Ninkwata ifyakubilisha ifinono. Nincetekela Nalipanga ico, pali...kabili nabamo pano ukutula...palwa kulongana ukutampila pamo naba Hebere, chapitala 1, pali Citatu munshita ya bushiku, nga cakutula kwaba kufwaya kwakwa Shikulu. Umulandu ico Ndelumbwila ico, cakutula, kwati, ukulongana kwandi, Ine kuti naba pancende pamo, kabili Ena anjita ukuya pambi. Ine mfwilefye naya nga fintu Aita, namwishiba.

21 Uyo wine emulandu Ine tekuti imbe nga Munyia Oral Roberts nabalya abantu ababika ukulongana kwabo imyaka ibili nangu itatu kuntanishi, kabili, "Tuli nokuba kulya," nabalya ababupipi ababupipi abantu bacetekela. Bena—bena—bena balikwata imbila yabo.

22 Lelo i Mbila yandi yabafye nikulya fye uko Lesa akutuma, nga cakutula kuti caba pano, palya, ku ncende konse uko cili. Ine mfwile ukuyafye lintu Ena antuma. Kabili bwena bupyungishi bubili ubwa pusana; epela, Lesa umowine, Lesa ulya wine umo.

23 Naletontonkanya, mailo, mu kulanda kwandi ku mulumendo umwina mupalamano. Kabili atile, "Nawishiba, kakumba munono umo," atile, "ena aba umuntu umusuma." Atile, "Umukashi wandi na Ine twaikele natufwala na mapajama," kabili atile, "ninshi cali muma lebeni koloko ya bushiku, kabili aishile noku konkonsa pa cibi. Atile, 'Naisa fye ukwisa kwata kapu wa kofi pamo naimwe.'" Mwamona? Kabili atile, "Acabuka umusebo, ukuya kumwina mupalamano umbi, kabili bena balifye mupepi nokuya mukulala pa busanishi, kabili alile bishiketi kulya. Kabili fye..." Kabili nombamba atile, "Ena—ena alikwata ibumba linono ilye sukuulu lya Baibele ilya baice, kabili alikwete abaice abanono abengi kulya, ena no mukashi wakwe, mpaka babikile amatenti panse, pakutula bonse abana bengaba mukati."

24 Kabili Nabwelelemo, Naletontonkanya, "Namwishiba, ico nacilungama. Ukutula, ico—ico cintu icawama ku muntu umunono." Kabili Ndecetekela, Munyina Fleeman pano, Ndecetekela umulumendo wakwe alaya ku Faith Lutheran Church pano, umuntu umunono umusuma pamo no mukashi wakwe, bena balecita umulimo uukalamba uwakwa Shikulu. Kabili Natontonkenye... Ilyo naile mukuwamya motoka wandi, kabili Ine—Ine naishileba uwatompolwa. Natontonkenye, "Mulandu nshi Ine nshingacitila ico, mwamona, ukuya konse, nokubula bonse abaice, nokunkonka ukuya konse? Nalitemwa abaice. Kabili mulandu nshi Nshingela ukufuma pa ng'anda ne ng'anda, ukufuma pa muulu ukwisa pesamba, kwati ngefyo?"

25 Kabili Icintu cimo calandilefye kuli ine, "Iwe tawaitilwa ico. Ena alecitafye ico Lesa amweba ukucita."

26 Lelo tufwile ukukwata umuntu umo ukwiminina palya, kwati nga Oral Roberts na bena, Yoshua no lupanga, pamo

ne Mbila iya cicetekelo neya bulubulo. Kabili, mwamona, ifwe tufwile ukukwata abo abengakwata . . . icaba ngefyo, kabili umo kuti akwata *ici*, lelo conse ciya pamo ukupanga icintu cimo icikalamba. Ico e Chalichi cakwa Lesa.

<sup>27</sup> Ukulandafye pa nshita iinono kuli namayo umwaice, uwatompolwa kabili uwatobeka umutima. Kabili Nacilaesha ukumweba palwa ifyo ulya—ulya umwanakashi no mwaume tababa abapatukana, bena babafye umuntu umowine. Abapangwa no muntu . . . Lesa apangile umuntu, fyonse fibili umwaume kabili umwanakashi; ali mwaume. Ico nacilungama. Kabili Abapatwile mu mubili nokubapanga abapusana, lelo abampenye capamo nokukusha abana babo, nga umo. Kabili eico umwaume, uwa maka kabili uwafita, kabili umwanakashi ci—ci—ciputulwa icakutemwa ica mwaume. Eico, baba pamo. Emukutilla . . . Lesa apatulwile bena. Lelo bonse babili bali niulya wine umuntu umo, u-m-u-n-t-u. Kabili no mwanakashi etwa umwa-nakashi, ico nacilungama, pantu ena afumine ku mwaume. Ena aba ulubali lwa mwaume. Lelo mu—mu bwikashi pano, mu mubili, bena balipatwilwe. Mu Mupashi, baba umo.

<sup>28</sup> Kabili alelanda palwa mwaume ukulufya ifyakutemwa fyakwe pa bakashi babo, kabili tababatemwa nga fintu bacitile lintu bali abatemwikwa. Insoni pali imwe. Mufwile mwacita ico. Ena lyonse aba umutemwikwa obe. Mukupwililika. Ico ecipandwa afwile ukuba. Kabili ufwile wamusunga ngefyo. Oh, tawfwile ukuleka kulya ukunono ukwakuba naena eka ukupwa, pantu cena tacili nokuba, mu Muulu. Cili nokuba fye mukupwililika umo, Kulya. Ico nacilungama. Eico bonse . . .

<sup>29</sup> Ukuba, cilemoneka kwati banamayo bamo bacilinga ukulanda “ameni” kuli ico. Tamufwile—tamufwile ukundeka ukumfwa ukutilla, “Imwe lyonse mukalipilafye abanakashi, nokulanda ngefyo.” Nkashi Hickerson, mulandu nshi tawacilandilapo icintu cimo, nangu umuntu umo kulya, ukuilanda . . . ? Bushe wacicita? [Nkashi Cox atilla, “Ameni.”—Kale.] Natotela, Nkashi Cox. Ico cisuma nganshi. Munyina Cox, ico cobe,ponse apoli nomba. Cisuma. Ee, mukwai.

<sup>30</sup> Kabili tatufwile ukulaba ukuicindika umo nomunankwe. Lyonse muleba abatemwana. Tamufwile ukuleka ico ukupwa.

<sup>31</sup> Umulumendo Katolika aishile kuli ine, tapapitile inshita iitali. Umukashi wakwe alefwaya ukutilla balekane. Atile, “Billy, Ine naisa kuli iwe; Ndi Katolika, kabili iwe niwe Protestanti.” Atile, “Shimapepo ewantamfishe mu ng’anda yandi, pakashita akanono akafumineko.”

Kabili Natile, “Mulandu nshi, Ham?”

<sup>32</sup> Atile, “Ukuba, anjebele.” Atile, “Ndanwa panono,” kabili atile, “mu bushiku, Ndabombesha.” Atile, “Umukashi wandi atontonkanya ukutilla Mfwile naisa mu bushiku lyonse nokumutomona, nokumukumbatilla, nokubombafye nga

filya fine twali lintu twaupene.” Atile, “Twalyupana kabili twalikwata akalibumba kabana.” Kabili atile, “Ifwe, ico caliba bwino. . .”

<sup>33</sup> Natile, “Whoop, lolelako panono, mulumendo. Iwe uli necilubo. Iwe uli necilubo. Ico cabafye mu musango umo wine nga lilya line mwaupene. Wamona? Lyonse ufwile ukwibukisha ico.” Natile, “Ena ali nemyaka yakufyalwa amakumi yane nomba, panshita ilyo ena icine cine alekabila iwe ukuba mupepi.”

<sup>34</sup> Eico, baile kucilye icamilandu mukulekana. Kabili atile, “Nshishibe neco Ningacita.”

<sup>35</sup> Natile, “Kabiye, kamwite. Nga cakutila Ine naya kulya, nga ne Protestanti, tekuti ampokelele. Lelo Ine. . . Mwamona?”

Atile, “Oh, ena alikutemwa.”

<sup>36</sup> Kabili Natile, “Ukutula, kabiyefye nokumwita, kamwebe ukutila iwe naucinja amano yobe.”

<sup>37</sup> Kabili eico ubushiku bwakonkelepo, Nalitumine kapingula lanya nokulanda naena. Kabili Naebele uyu umulumendo, Natile, “Ndi nokwikala palya pene pesamba lyancende apo kapingula ali nokukualipila. Ndi nokukupepelako. Taufwile ukumweba palwa ico.”

“Ico nacilungama.”

<sup>38</sup> Eico, Nali palya, ndepepa. Panuma yakashita akanono Naumfwile inshindo sha makasa ayanono yaleisa ukwikila pama sitepu, kabili bena baishile, namaboko yabo nabakumbatana bonse, balifye abamwentula bonse, namwishiba. Atile. . . Natile, “Ukuba, mulishani, uko!”

<sup>39</sup> Kabili atile, “Munyina Branham, napapita inshita ukutula apo Nakumwenene!” Ee, ba mineti amakumi yatatu, mwamona. “Inshita iyapitapo ukutula apo Nakumwenene!”

<sup>40</sup> Kabili atile, “Mulandu nshi, Shimapepo Branham, Nshakumonapo panshita iitali! Cansansa ukukumona nakabili!”

<sup>41</sup> Natile, “Natotela. Mulandu nshi,” Natile, “mulemoneka kwati muli batemwikwa.”

“Oh,” batile, “ifwe tulifye bwino. Bushe teifyo, we mutemwikwa?”

Atile, “Ee, ifwe tulifye bwino, we mutemwikwa.” Kabili Ine. . . Atile, “Ukese nokwisa tumona panshita imo, Shimapepo.”

<sup>42</sup> Kabili Natile, “Natotela, apakalamba nganshi.” Natile, “Kafikenipo, inkwe!” Baile, uyu umulumendo umukalamba apilibwike nokumposha, kwati *ngefyo*. Conse calicitike. Ico nacilungama.

<sup>43</sup> Ukutemwa kulacimfya icili conse. Ico nacilungama, ukutemwa fye—fye. Iwe kuti wakwata ifishibilo fyonse

nefya kushininkisha, lelo mpelafye ukutemwa. Ico—ico ninshi capwisha ico, kuli ine. Oh, owe!

We mwana wa Mpaanga uwatemwikwa  
weulefwa, u Mulopa Obe uusuma  
Tauli nokulufya amaka yauko,  
Mpaka i Chalichi cone icashitwa icakwa Lesa  
Cikapusuke, nokukana bembuka nakabili.  
(Mwamona?)

Ukutulafye palya ukucetekela Namwene kalya  
akamana  
Ifilonda fyenu ifipoma ukupela,  
Ukutemwa ukwa kushita ebwiminishi bwandi,  
Kabili buli nokuba mpaka Nkafwe.

Ico nacilungama. Oh, icisuma nganshi!

<sup>44</sup> Nomba, ifyakwibukisha ifyaeshiwa ne nshita! Apo epo Mfumishe ili itontonkanyo muno lucelo, lifumine mumbila yesu iya pesukuulu lyapa Mulungu, imbila yakusabankanya, apo munyina acilalanda pali Eliya. Apo acilafwaya . . . Aba abalumendo, aba pa ma sukuulu yaba kasesema, ifyo balefwaya ukukula isukuulu ilikalamba. Kabili caishile isa ku mano yandi, kabili Naletontonkanya petontonkanyo ya “ifykwibukisha.”

<sup>45</sup> Nomba, icakwibukisha caba ici—icintu icikalamba. Tulatotela pafya kwibukisha. Kabili abantu abengi, muli ubu ubwikashi, balyesha ukusha kunuma yabo ifintu ifyakwibukisha. Mupepi nabonse abantu balitemwa ukucita ico. Balabika panshinshi shabo, icakwishibilako icikalamba. Ico calilungama nganshi. Icine cine. Ndatotela pali ico. Ico—ico caliba bwino. Kabili nomba abengi balesha ukukula imfuba ishikalamba.

<sup>46</sup> Icakwibukisha cimo ico Ningafwaya ukusontelako nomba, caba mu Ohio, kabili kwali umuntu uushipepa. Nindaba ishina lyakwe. Ninkwata icikope pa ncende pamo mufo nakolonganya pa ng’anda. Apo, ena mukwiminina ukwa maka alekana ubwina Kristu, mpaka alefwaya ukukula icakwibukisha pali ena, panuma yamfwa yakwe, no lukasa lwakwe nabika pali Baibele, ukusonta panshi muli *ulya musango*, nokuti, “Fifumepo fyonse ifyakutunganya fya bukapepa, kabili ukusumbula ifya science ya nomba.” Kabili lintu alefwa, atile, “Nga cakutula Ine naliba mucilubo, insoka shikalefuma panshinshi yandi.” Kabili lintu afwile, bacili balebikamo iloba munshinshi kabili baipeye shibili nangu amafwafwa yatatu ayakalamba. Kabili ileelo, muli ilya imanda, kapyunga akopele icikope nombaline nokucileta ukwisa nangisha, kabili pakobama kuminyololo ukushinguluka pamwakwe . . . Kunshinshi ni ncende iisuma, lelo paluputa lwakwe tapaba nangu cimo lwabafye luputa lwa nsoka. Kabili te mulandu, emulandu nangu fye mukutalala nangu mulusuba, insoka shatwalililapo ukufuma panshinshi yakwe.

Cakwibukisha! Lesa cibe ukutali ukukwata icakwibukisha icaba ngefyo, nangu uuli onse pali imwe.

Eico kwaliba ifya kwibukisha, nangu, ifya kwibukisha ifikalamba.

<sup>47</sup> Ndetontonkanya pali Yoshua, uwabulwi uwamaka. Ifyo ali umuntu umukalamba, uwabulile icakubika pa cifuba icakwa Mose, ukuba intungulushi ya aba abantu ama milioni yabili aya ba Yuda. Mose ukuba uwasalwa, uwaitwa, uwaipatulula ku mulimo. Kabili Yoshua, ukwisa ingila mu ntampulo nokubula icifulo ca uyu muntu, cali icine cine icintu icikalamba icakucita, ukufikilisha mu nsapato shakwa uyu kasesema. Uwabulwi umukalamba, uwaitwa, uwamwenenwe libela nokulashikwa kuli Lesa. Imyaka imyanda ine ilyo talaila, Lesa atile Ena ali nokubalubula kabili Ali nokubatandalila. Kabili we wabulwi iwe untu Mose ali!

<sup>48</sup> Takwatalile akuba umuntu ukubula insapato shakwa Mose, ukufikilisha shena, mpaka Yesu Kristu acitile ico. Kabili atile, palwakwe umwine, “Shikulu Lesa wenu ali nokwimya Kasesema pakati kenu, uwapalana na ine. Kabili cikesa fikilishiwa, nga cakutula mwakaa ukumfwa uyu Kasesema, uyo onse uushakomfwe uyu Kasesema akafumishiwako.” Nacilungama.

Nomba, ici icakwibukisha icikalamba.

<sup>49</sup> Kabili Yoshua atentemukile ku mumana. Panuma Mose nafwa, Yoshua abulile icifulo cakwe. Kabili Lesa ali pamo na Yoshua. Kabili atile, “Nomba ishisheni mwebene palwenu, capeni ifyakufwala fyenu, kabili muipatulule, kabili tamufwile ukukumana nabakashi benu. Kabili pabushiku bwalenga shitatu, Lesa ali nokucita icintu cimo.” Oh, Ine . . .

<sup>50</sup> Muli bumo muli ishi inshiku, pa kulongana kwapa Mulungu, Ndefwaya ukushimikila pali ico “pa bushiku bwa citatu,” nokumilanga amaka ayaba muli isho, shilya shitatu. Nacilumbula ico muno lucelo mwipepo, umuntu onse akwete ifintu fitatu mu ma nambala ya muli Baibebe.

<sup>51</sup> “Nomba, pa bushiku ubwalenga citatu mukamona ubukata bwakwa Lesa.” Nomba cileya . . . mukulangisha ukutula aishibe icituntulu paco alelandapo, pantu alandileye bwino bwino inshita lintu cili nokucitika. Kabili kuti Naingililamo ifyo Yoshua aumfwile, lintu aiminine palya ku cinso ca balya bonse abena Israele. Nomba, icebo cakwe cifwile caba ica cine. Kabili kwali Yorodani iyaiswile.

<sup>52</sup> Mwamona, imibebe ya muntu ilangwa ukwishibwa ukupitila mu milimo yakwe. Conse ico iwe uli, imilimo yobe ishininkisha ico iwe uli. Temulandu nangu wingapela ubunte, conse ico iwe ulelanda, icisuma nangula icibi, ico tacakwata icakucita neco. Imilimo yobe ilanda ico iwe waba, cilanda ico iwe waba mukati. Umulimo onse untu ubomba, ulangisha ifyo waba.



53 Kabili imwe ba shimakwebo, imwe nga mwabomba umulimo uushili bwino, mwamona ico Ndepilibula, icinto fye iyabombwako lubali, tamufwile ukucita ico. Nga cakutila iwe tekuti ucite ico ukuba icalungama, taufwile ukucita cena nakalya. Ico nacilungama.

54 Lintu waisa kuli Kristu, nga cakutila iwe tekuti mukupwililika ulekeleko, wisale, upende, nokubikamo, nokwisa kuli Kristu, taufwile ukwisa nakalya. Lelo lintu iwe ulefwaya icine cine ukuba umwina Kristu, umonekele. Ucilenge ukuba icituntulu. Ico eco Lesa alefwaya iwe ukuba. Kabili ico—kabili ico cili nokushininkisha, imilimo yobe ili nokushininkisha ifyo imible yobe yaba. Imibeke yobe ili nokwishibikwa ukupitila mu milimo iyo iwe ucita.

55 Kabili Yoshua, nomba, icebo cakwe cali mubwafya; ee, mukwai, pamo fye nga—nga Noa wakukale. Lelo Yoshua afwile aabuka uyu umumana. Kabili camoneke kwati abulile inshita iyabipa iyo iishinga tontonkanishiwapo. Cali nimumweshi wa Shinde. Kabili ilyo e lintu imfula yabuuta yalesunguluka mu Yudaea, kabili ukwisa nokutentemuka ukupita mu mpili, kabili na Yorodani mukalamba ali namatipa, kabili asalanganine bwangu ukuya mu—mu mpaanga, ukutapilisha impaanga shamu Yorodani. Kabili camoneke kwati, nga cakutila cena cali camufipendo, nangu—nangu mu masambililo, nangu muli sayansi, ena—ena abulile inshita iyabipisha mu mwaka ukwabuka Yorodani. Lelo Lesa atemwa ukubula isho inshita ishaha ifyo ukushininkisha ukutila Ena ni Lesa.

56 Kabili na bantu bakwa Lesa, abo abacetekela Lesa no kwishiba ifyo Lesa alaya, tabatina ukucita ico, pantu Lesa ali nokwiminina pa Cebo Cakwe, ukubafye icine cine nga fintu Ena aba Lesa.

57 Kabili lintu atile, “Mukubalilapo, bula ubwato nokuya kuntanshi.” Kabili lintu amakasa ya balya ba shimapepo yakumishe muli ulya Yorodani, temulandu nefyo ali uwabipa, kabili nefyo aiswile, cena cilepela inshila ku Cebo cakwa Lesa ica Muyayaya, pantu i Cebo cali mubwato. Yesu atile, nomba, “Imyuulu napano isonde fili nokupita, lelo i Cebo Candi tacakatale acipita.” Eico, Yoshua, ukwishiba ukutila icebo cakwe cifwile catushisha pa Cebo cakwa Lesa, kabili abikile i Cebo cakwa Lesa mukubalilapo.

58 Ndekabila imwe mwebalwele munshita ino iya bushiku ukucita ico, mubike i Cebo cakwa Lesa pamo nokulapila kwenu. Mubike ukulapila kwenu, mucetekele cena nokucibika palya; nokwita filya ifintu, ifishaba, kwati epofyaba. Nomba ifwe ninshi tuleya tuleenda. Mucite ico muli iyo nshila. Icebo cakwa Lesa cili nousenda ico ukupwisha.

59 Kabili amakasa yaba shimapepo yakumishe Yorodani, ena aipombelefyeye ukubwelela kunuma, ulubali no lubali. Kabili na

menshi yakamine.

<sup>60</sup> Bushe namwiluka? Ukulila kwa yalya amenshi nga yaletetele ishiba palya, munshita yama mineti makumi yabili, tacali icikalamba nga—nga fimo ifi ifishiba ifikalamba ifyo twakwata, kabili ba Colorado Boulder Dam kulya. Munshila iyo Yorodani yapitilemo kulya, aleisa ukufuma mu mpili, na maka ayakalamba, kabili aleya alepita mulya mumikonko.

<sup>61</sup> Kabili lintu ama milioni yabili ayabaume bapamakasa, pamo nabanakashi nabana, mukufula kulya, limbi basendele ba ora bane nangu basano, nangu ukucilapo. Kabili cinshi ico muletonkanya? Ulya umumana nga waliswile. Lelo, Lesa apatwile umumana. Ameni. Oh, Nalitemwa ico. Akamishe imimana! Kabili waikela filya fine mpaka baabuka.

<sup>62</sup> Nomba Lesa atile kuli Yoshua, “Tulefwaya ukupanga icakwibukisha pali ici. Kabiye kulya kabili nokutuma cilya umwina Israele, umo ukufuma mu mukowa, kabili nokubula amabwe ikumi limo na yabili nokupangamo icakwibukisha. Kabili ici icakwibukisha cili nokuba icakutila lintu abana benu balepita ukwabuka muli iyi inshila, bali nokwipusha, ‘Cinshi calengele aya amabwe ukuba apa?’ Kabili mukabebe ilyashi ifyo Lesa apatwile Yorodani.” Ico cakwibukisha icisuma nganshi. Ubushiku bumo Ndesubila ndi nokulolesha pali yalya amabwe, ku ntanshi, palya apo yena yaiminina nge cakwibukisha. Lelo nomba Ndetontontokanya pa—pa cakwibukisha cimbi . . . We cakwibukisha icikalamba icapalwa ico caba!

<sup>63</sup> Nomba Ndetontontokanya pa cakwibukisha cimbi, ubushiku bumo, lintu umwanakashi apangile ubusalo ubwalubana. Asalile ukukana ikala mwilungu ilyabamo amenshi ayengi ilya—ilya, nangu, ukwikala mwilungu ilyabamo amenshi ayengi ilya Sodomu na Gomorra, nokuba uwaumfwana nokwikala kwati nibamo abashala abanakashi bali muli shilya inshiku.

<sup>64</sup> Tasendele ubusalo ubusuma, nga fintu Sara aikele mu mpanga umwabula ifintu. Lelo, asungile i Cebo cakwa Lesa mu mutima wakwe. Kabili ali uwanakila kabili uwatemwa umulume mwakwe, mucakutila alemwita ena “shikulu.” Kabili palya epo Lesa aikile naba Malaika babili nokubatandalila mwi tenti.

<sup>65</sup> Lelo, Misisi Loti, aishileba uwa mwi sonde nokusendwa ne fintu fya mwisonde. Kabili we sambililo we ilyo lili kuli ifwe, ileelo, ukutila ifwe nga twaba aba mano ya mwi sonde. Kabili Ndi uwashininkisha icine cine, ileelo, ukutila ichalichi, muli conse, cileba icamano ya mwi sonde apakalamba. Nomba, limbi, Misisi Loti tapilibwile ukucita ico, lintu aile kulya. Atontontokanya ukutila, “Nalabafye uwa kwangala.” Cena cintu calungama ukuba nabantu, lelo taufwile ukubula imisango ye sonde.

<sup>66</sup> Lintu iwe waya, waya kwati ni Shadrachi, Meshachi, na Abednego, na Daniele. Bacibikile mu mitima yabo ukutila tabali

nokuikowesha abene beka, temulandu neco icingesapo nangu ukufumapo. Temulandu nangu bonse abashala mu chalichi babwelela kunuma, cinshi icacitike, bacibikile mu mitima yabo. Kabili baba icakwibukisha ileelo.

<sup>67</sup> Kabili Misisi Loti ukuba icakwibukisha. Kabili lintu Lesa apele ena imbila iya kusenamina iya kulekelesha, lintu Atumine balya ba Malaika ukuya kulya nokubeba ukutila muli ba ora abanono ulya Sodomu na Gomorrah bali nokocewa, cibe, akene ukwimininako kwi tontonkanyo ilya kulekelako ubwikashi bwa kwangala, ukufuma muciswebebe, nokwikala kwati Sara aikele kulya muciswebebe, kabili nokufwala ifyaseka, ifyakufwala ifishabamo nangu cimo ifyua banakashi. Alefwaya ukuba mufya kuilemena. Umulume wakwe ali umuntu umukalamba mu musumba. Aikele pa mpongolo, nga kapingula nangu mwine mushi uwa mu musumba. Kabili alefwaya ifi ifyakuilemena. Kabili afililwe ukukana itontonkanyo ilya kulekelako kuli filya ifintu. Kabili lintu aile nomulume wakwe ukufuma mu musumba, atwalililepo ukulolesha kunuma, alelila nokumfwa ububi pantu ena ali nokulekelako kuli ifyo, ukuilekelako umwine eka kuli ilya imibele yamfwa.

<sup>68</sup> Yesu atile, “Uyo uwabika ukuboko kwakwe palukasu lwakuliminako, kabili nokupilibuka ukulolesha kunuma, tafikapo ukulima.” Tufwile twaba abantu bamusango shani? Uyo uwabika ukuboko kwakwe palukasu lwakuliminako, kabili nangu fye ukukana—ukukana pilibukila kunuma, lelo nangu fye ukupilibukila kunuma, tafikako mukulima. Oh, tufwile ukubika amenso yesu ne mitima yesu ukubafye yeka. Temulandu neco abantu bambi bengacita, ico ichalichi cingacita, ico umwina mupalamano engacita, ico umuntu umo umbi engacita, iwe kubikafye umutima obe uwaiminina pa Kalbale. Taufwile waiminina nokulolesha kunuma. Tatukwete inshita iya kulolesha kunuma.

<sup>69</sup> Kabili uyu umwanakashi, pantu acitile, Lesa apele icakwibukisha ku bantu bonse abo apilibuka nokulolesha kunuma, panuma bena bapokelela Kristu ngo Mupusushi wabo. Ena apilibukile mu mpinda ya mucele. Kabili aiminina palya ukufika nakuli buno ubushiku, kabili kuti camoneka namu mpanga ukutila mwanakashi umwiminine palya nomutwe wakwe napilibula, ukulolesha kunuma. Kabili alolesha ku numa ku kuboko kwakulyo kwakwe, ukulolesha mulya mu mpanga. Umutima wakwe wali mulya. Cibe, ena alipatikishiwe, nga fintu cali, ukucita ico.

<sup>70</sup> Kabili na bantu abengi basenda Kristu muli iyo nshila, ileelo, pantu bena bafuma mwi sonde, nokumfwa kwati nababapatikisha ukucita ico. Kabili batwalililapo uku kabila nokukumbwa, kabili tacifika apatali mpaka babwelelamo. Kabili bena baba—bena baba ifyakwibukisha ifyabipa ifya

kusenamina kwakwa Lesa, ukwa kutemwa kwakwa Lesa uko ukulangwa muli bena. Nomba, fyakwibukisha!

<sup>71</sup> Nomba, mu nshiku shakwa Yesu, pe sonde, aba Yuda bakulile itempele nge cakwibukisha. Kabili balangishe Yesu ifyo cali icisuma ifyo lilya itempele lyakulile. Kabili Atile. . . Casendele imyaka amakumi yane ukukula lilya itempele; palwa myaka amakumi cine konse konse, yonse pamo. Pa myaka amakumi yane, bena baleputula amabwe mu ncende ishalekaa lekana ishe sonde. Imyaka amakumi yane casendele mukukula kwa ciko, takwali ukulila kwa soyala nangu ukupopa kwa nondo.

<sup>72</sup> Lelo, namwishiba, nangu Yesu atile kulya, “Tamufwile ukulolesha pali ici, pantu Ndetila kuli imwe, ukutila kukesa inshita lintu takwakabe inshita imo lintu ilibwe limo likekala palinankwe, ilibwe limo ukwikala palinankwe.”

<sup>73</sup> Ilyo fye, Atile ifi Fyebo fikalamba ifya kwibukisha, “Imyuulu napano isonde fili nokupita, ama tempele yali nokupita, ifya kwibukisha fili nokupita, lelo i Cebo Candi ecakwibukisha ica muyayaya.”

<sup>74</sup> Ubwato bwalibola, imyaka iingi iyapitapo. Inshinshi shaba kasesema shalikulukila mukaki. Kabili na fyonse ifyakwibukisha ifyalekana lekana fyalibola, ne nshita iipita, yalisenda amabwe. Lelo i Cebo cakwa Lesa calikala cimo cine fye, icawama umuyayaya no muyayaya. Cabafye icituntulu icisuma muno nshita ya bushiku, kuba cetekela aba buno ubushiku, nga fintu Cena cali munshiku Cena calandilwe.

<sup>75</sup> E mulandu wine, Eliya, muno lucelo, mu kwesu. . . imbila ilya munyina wesu acitupela. Lintu balefwaya ukukula isukuulu ilikalamba ilya bakasesema, nge cakwibukisha, lelo Eliya asalile icintu icisuma, icisungusho icakwa Lesa ukwimya icibombelo icaponene nokuleka cena ukusamba pa menshi. Cena cali Cebo icakwa Shikulu.

<sup>76</sup> Kabili icisuma kuli uyo, mu nshita ino iya bushiku, uyo uwalapokelela i Cebo cakwa Shikulu, mu mutima wakwe, ukuba icakwibukisha, ukucila abo abengesha ukukula icakwibukisha icikalamba cimo.

<sup>77</sup> Tapapitile inshita iikala, lintu Naumfwile, lintu Nali ku Italy, Naumfwile pali Mussolini, nacilya icakulwa icikalamba icalepa amafiti amakumi yane nokucilapo ukuya pamuulu, ico akulile nge cakwibukisha ica ba mangalo, pantu ali wa mangalo. Kabili Nalefwaya ukutila ningasanga cilya icakwibukisha. Kabili, namwishiba, cena calisansaulwa ukuba ubunga kwi bomba ilikalamba.

<sup>78</sup> Naiminine, nalimo pa myaka ibili, itatu iyapitapo, palya pa ncende apo ba Farao abaku Egypto bakulile imfuma ishikalamba notulubi. Kabili Ine. . . Bena banjebele ukutila ukutila mfwile naimba amafiti amakumi yabili ukuya panshi ya mushili, ukusanga pa mushili apo filya ifya kwibukisha fyaiminine.

<sup>79</sup> Naiminine apo Caesar Augusta, apo ba Herods na Rome ikalamba. Kabili Naile pamusebo, apo aleya ukufuma kwisano, kabili paba amafiti amakumi yabili ukuya panshi ya mushili. Filya ifyakwibukisha fyalifumapo.

<sup>80</sup> Lelo cilya i Cebo ica mweo icakwa Lesa cabapo cimo cine fye ica mutengo. Ico icaba ica kwibukisha.

<sup>81</sup> Eico Ndetila, ileelo, munyina, ifintu filya ucita, amashiwi ayo ulanda, nefyo ucita ku mwina mupalamano obe, nefyo ucita ku mwina Kristu, cili nokuba icakwibukisha ica muyayaya. Limbi kuti wakwata ing'anda iisuma iya kushila abana. Iwe limbi ulabomba pakusanga ubwikashi, ubwakusha ku bana bobo. Lelo kuti cawama Nabashila i Cebo cakwa Lesa ukucila icintu icili conse cimbi. Ayo amayanda yakonaika. Ico cili mukupwililika icalungama, ico cisuma. Nshikwete nangu cimo ukukana kuli ico. Lelo taufwile ukucita ifyo fintu ifinono nokusha ifintu ifikalamba ifishacitwa, mwamona. Pantu, i Cebo cili . . . Ing'anda ili nokonaula, na bantu bali nokonaulwa pamo na cena. Lelo i Cebo cakwa Lesa cili nokubabusha munshiku isha kulekelesha, nokupela bena u Mweo uwa Muyayaya kabili uushifwa nakabili. Kabili, nomba, mucifulo cakupanga icintu cimo ubwikashi ubwaba ngefi, i Cebo cakwa Lesa ica Muyayaya!

<sup>82</sup> Ndetontonkanya pali ulu ulwimbo ulwa kale ulo twaleimba pano, imyaka iyapitapo:

Inshita yaisulamo nefya kwangufyanya ifya  
kupilibuka,

Ifishabamo nangu cimo ifya pe sonde ifishanda  
fili nokwiminina,

Kuleni isubilo lyenu ku fintu ifya Muyayaya,  
Ikatilileni ku kuboko kwakwa Lesa  
ukushicinja!

Lintu ubulendo bwesu bwapwa,  
Nga cakutula Lesa twaliba abacine,  
Abasuma kabili abacishinka ku mayanda yesu  
mu Bukata,

Imyeo yesu iishasumbulwa ili nokumona!

<sup>83</sup> Cili shani icisuma ukulolesha pali ico, mu cinso cakasuba akaletula, lintu imishipa shipa yenu iletalala mu mubili wenu, lintu abana bobo nabeminina ukushinguluka ubusanshi, ukwishiba ukutila iwe naukвата icakwibukisha icakulwa, icakutila, “We mutemwikwa, ubushiku bumo taata akakumanya iwe kulubali lumbi!” Ine kuti cawama nakwata ico.

<sup>84</sup> Lintu dokota atile, “Billy, tapali nangu cimo icingacitwa pali iwe.”

<sup>85</sup> Kabili Namwene abana bandi, kabili Nabatomwene nokutila shalenipo. Natile, “Lelo taata talefwa. Ena aleya mukutusha, ku Ncende. ‘Pantu nga cakutula uyu umubili wapali lino isonde waonaulwa, Ninkwata kale limo ililelolela.’”

Wecakwibukishiwa we icakulandapo! Kuti natemwa ukucita ico, pa cinso ca bana bandi, ukucila ukutila, “Wemutemwikwa, Ninkwata ama milioni yama dollar muli *ili* i banki, kabili milioni umo ukwisa pano muli *ili* limo, ilyobe.” Kuti nafwaya ukukwata ubo ubunte.

Mukulekana, tushileni  
 Imishilwa yamakasa pa mucanga wa nshita;  
 Imishilwa ya makasa, iyo limbi umbi,  
 Ukusendwa ukuya mu bwikashi bumo  
 ubukalamba,  
 Pawalekeleshiwa kabili uwabundwa  
 pamumana munyina,  
 Nga amona, akasansamuka mumutima  
 nakabili.

Mukupwililika! Ukufisha mukwibukishiwa, ubunte bwenu.

<sup>86</sup> Ifyo Ndetontankanya, muno nshita ya bushiku, palwa muntu umukalamba uwalele kulya kwishilya, muli ora yakwe iya kulekelesha iya uyu mweo, atumine lamya ubushiku bumo kabili alefwaya ine ukushimikila pa cililo cakwe pa; Tabernacle yakwa Paul Rader. Uyo ni cibusa wandi umusuma, F. F. Bosworth, uwashila uwabulesa uuleya mukukumanya Kapanga wakwe. Kabili atile, “Ino e nshita iyansansa nganshi iya mweo wandi, Munyina Branham.” Atile, “Ndi nensansa nganshi ukwishiba ukutila Ndeya mukukumanya Ena, Ine ndefilwa nokulala mu bushiku.”

<sup>87</sup> Nalyumfwa palwa kwa Misisi Aimee McPherson; tekusula ena, mwanakashi umusuma. Nalimona ifishibilo muli *ici* na *cilya*. Nalimona ifya kumwenako kuli Smith Wigglesworth na Dokota Price, kabili na bonse balya abantu abakalamba, lelo tapaba icishibilo Naumfwa umuntu umo alelanda palwakwa F. F. Bosworth. Lesa, lekeni impela yandi ikabe kwati ngefyo, icakwibukisha ica kusenamina ukwakwa Shikulu Yesu Kristu!

<sup>88</sup> Ndetontankanya pali E. Howard Cadle pano, tapapitile inshita iikalamba, lintu alele palya panshi, ngo muntu umo uwakolwa, kabili na—na balunshi balelila mukanwa kakwe. Kabili no mutemwikwa nyina wakwe ali kulya kwi shilya namupepeleko nokucetekela, kabili aikatilile kuli Lesa, pa mulumendo wakwe uwali cakolwa. Kulya, lintu ashile isonde ashile ubunte ne cakwibukisha ica kusenamina cakwa Lesa wa Maka yonse ico icalinga. Lintu i Cebo cakwa Lesa cabikilwe muli Ena, mwipepo, Lesa alikwata ukwasuka pali ico.

<sup>89</sup> Lesa alekula i Chalichi nge cakwibukisha, icakwibukisha ice lambo Lyakwe. Kristu taishile pe sonde ukwisa fwila apafye. Imfwa yakwe taili nokuba apafye. “Lesa kuti aeba aya amabwe ukwimya abana kuli Abraham.” Nga cakutila abantu bakana ukwikala Ico, kabili nga bakana ukubila Cena nakabili pesamba lya kutontankanya, kabili nokwibukisha ico icabupe

icikalamba ifyo caba ico Lesa apela bena, Lesa alishingamwa ukwimya amabwe ukwimya abana kuli Abrahamu. Icine cine Ena ali nokucita ico! Kabili lintu Natontonkanya pali ico, nokutontonkanya pa mutengo uukalamba untu Ena afwile ukulipila! Nomba cisuma . . .

<sup>90</sup> Umuntu onse afwaya ifintu fyonse ukukana shita, afwaya ifili . . . Iyo e nshila ya bwikashi ubwa bena America ileelo. Ukukwata fyonse ifyo ulefwaya apabula nangu cimo. Munyina, teti ukwate nangu cimo ico icishili icafikapo pacili conse, apafye. Iwe ufwile ukulipila paco wasenda. Ico nacilungama. Iwe ufwile walipililapo pali ico, kabiili cilesa ukuba icisuma.

<sup>91</sup> Kabili ne pusukilo lyobe lilesa ilisuma, kuli Lesa. Cena calengelefyeye u Mwana Wakwe uwatemwikwa ukupela u Mweo wa Muyayaya ku muntu onse nokumulenga ukuba uwansansa, munshita ino iya bushiku, kabili nokwikalila pa fintu ifyo ifili ifya fikapo ukwikalilapo. Tekusha icintu cimo ku bana besu; tapali icabupyani icifwile capelwa, ukucila pe pusukilo ilyakwa Shikulu Yesu. Icine cine, teico.

<sup>92</sup> Nomba, umutengo uukalamba walilipilwa. Inshita iyakweshiwa ifwile yaisapo. Cena ninshita iya fya kwibukisha iyapimwa. Kabili icakwibukishiwafye cimo icaeshiwa icalungama, caba Cebo cakwa Lesa. Oh, abashili babukapepa balyesha ukulesha Ico. Balicita ifintu fyonse ifyo bengacita, lelo Cena tacili nokupita. Tekuti cifilwe.

<sup>93</sup> Abrahamu, lintu apokelele cilya icakwibukisha icakwa Lesa ukutila, “Iwe uli nokukwata umwana ukupitila muli ulya umwanakashi, Sara.” Pa myaka amakumi yabili na isano, ena aceteketele ico nomutima wakwe onse, kabili akene icili conse icapusanako kuli ico, pantu alishibe ukutila Lesa ali nokusunga i Cebo Cakwe.

<sup>94</sup> Abashipepa, ileelo, balema nokweshi ukushinga kuli Baibele. Ilyo iwe taulalesha Baibele, iwe ufwile ukulesha inshita ilyo taulacita ico. Isonde lyonse ilya busenshi, abantu bonse aba busenshi, abantu bonse abampana pamo, kabili naconse ico bena baba, Buddha onse, Jain onse, Mohammedan onse, bafwile bashininkisha ukufyalwa kwakwa Shikulu Yesu Kristu, cila bushiku. Ukuba, inshita yonse ilyo walembe pali kalata, ameni, inshita yonse walembe inshiku, iwe ulashininkisha ukutila Lesa atumine u Mwana Wakwe, imyanda ikumi na pabula namakumi yasano na-cine lubali imyaka yapitapo. Munyina, iwe tekuti ucite ico. Cena tekuti cibe. “Imyuulu na pe sonde fili nokupita, lelo Ifyebo Fyandi tafili nokupita.”

<sup>95</sup> Inshita imo iyapitapo, Nali mu New York, naile pacilila icinono, pa Cabumbwa ica Buntungwa ico icapelwe ku . . . no buteko ubwa ci French, ku United States, imyaka iingi iyapitapo. Kabili mukuboko mwaba ulubuuto lwa musaniko. Twaile kulya ku kuboko. Paba iwindo palya. Kabili napalya ulu ulubuuto

ulukalamba lwabengeshima, Namwene panshi ukuya kulubali pali ibumba lya nseba ishinono, kabili shonse shalifwile, shali kulubali. Kabili Nalandile kuli katungulula, “Cinshi icicitike kuli shilya inseba? Bushe shalitintwa ku malaiti?”

<sup>96</sup> Atile, “Iyo, mukwai. Tatushitolele muno lucelo.” Atile, “Ubushiku bwafumineko kwali immfula yacimwela camaka, imfula yacimwela camaka yaishilepita kululamba kulya.”

Natile, “Ee, mukwai. Ninjishiba ico.”

<sup>97</sup> Atile, “Tulya utuni utunono twaliikatwa kumfula yacimwela.” Kabili atile, “Lintu twafikile apali ulubuuto, twaeshe ukumaula pa lubuuto ukushimya. Mwamona? Twena twaleumafye pali ili ikalashi kabili twaleuma.” Kabili atile, “Mucifulo cakubomfya ulubuuto ukuya mukucingililwa, twaeshe ukuma nokushimya ulubuuto.”

<sup>98</sup> Kabili nomba ukusubwa kwampumine. Ico nacilungama. Abaume na banakashi abo abaleesha ukushimya u Lubuuto lwakwa Lesa, bena baleeshafye ukushimya ubongo bongo bwabo. Kabili, u Lubuuto, mulandu nshi tabenga Lubomfesa ukuya mukucingililwa, mucifulo cakuma ubongo bongo yabo? Ukwesha ukukana Ico, nokutila, “Inshiku shafisungusho shalipita. Takwaba icintu icaba ngo bundapishi bwa maka yakwa Lesa, takwaba ipusukilo lya kumfwa pa mutima, ifi ifintu.” Bena kumaulafye ukulola ku cimuti cakutungilila. Ilyo lyonse bacita ico, i Chalichi icikalamba icakwa Lesa ciletwalililapo ukuya kabili ukuya pantanshi, ukubafye mukukosa nga fintu cingacita. Abantu balema nokulanda ukutila baba *ici* na *cilya*, kabili bafilwa, nefyaba ngefyo. Lelo i Chalichi cakwa Lesa citwalililapo ukuya, kabili ne Cebo cakwa Lesa citwalililapo ukuya. Cena capangwa ukufuma kufintu ifyalungama.

<sup>99</sup> Tapapitile inshita iikalamba, kulya ku Australia, Australia ikalamba iyo iyaba pe samba lya cilongwe ca ci British, caba kwati ni South Africa, ukuyafye ukwabuka mu nshila ukuya ku Australia. Ukuya mu Sydney, mwaliba umusumba uukalamba ulya uwisa ukufika kululamba kulya, Munyina Beeler limbi naishiba ifingi palwa ico ukucila Ine. Nangu cibe ifyo, balefwaya ukukula ubulalo, ubwingaya ukufuma—ukufuma ku North Sydney ukufika ku South Sydney. Baile konse konse mualo, mukusenda bakatantika, bakakula ba bulalo, ukwisa nokukula ubu ubulalo. Tapali nangu umu uwingacita ico. Takwali nangu umu uwaeseshe ukucita ico. Lilya linefye bafikile kulya, basangile ukutila palya pesamba lya ulya bamba pali umucanga. Tawali uwakosa, kabili tapali nangu cimo icingeminina. Kabili baeseshe ico kabili caumfwikike, nokutwalililapo. Batile, “Iyo, ifwe tatufwile ukwesha ukukula ubulalo bwaba ifyo. Cena tekuti cicitwe.”



<sup>100</sup> Panuma yakashita, katantika umwaice ukufuma ku England aishile fika, umuntu uwaishibikwa, umuntu uwaba nobwiminishi ubusuma, akwete ubwiminishi ubusuma.

<sup>101</sup> Oh, Nalitemwa ico! Nalitemwa umuntu uwa bwiminishi ubusuma. Oh, iwe taufwile ukuba umuntu umukalamba. Kuti waba umuntu uushakwata ukwakwikala, uyo uwikala mukamusebo kanono, kabili wakwata ubwiminishi ubusuma ukucila imfumu kateka. Mukupwililika. Taufwile ukuba umuntu umukankala. Kuti wakwatafye ubwiminishi ubusuma. Bulailanda ubwina, ubwiminishi bobo nefyo waba, cilenga iwe ukuba eflyo waba. Cilepela iwe ubwiminishi bobo. Kabili iwe wishibikilwa ku bwiminishi bobo.

<sup>102</sup> Uyu muntu aile kulya nobwiminishi bwakwe ubusuma. Aloleshe pamibele kulya. Aendele palulamba pa nshiku ishinono. Aolekeshe pali ico. Aeseshe. Alishishe. Aloleshe konse konse. Panuma yakashita, aile kuli mwine mushi wa musumba, atile, “Nalabomba iyi incito.”

“Mulandu nshi,” atile, “mukwai, bushe iwe nawishiba ico ulesenda?”

Atile, “Ninjishiba bwino bwino.”

<sup>103</sup> Atile, “Ukuba, uyu umukalamba katantika atile... bakatantika baku America na bakatantika ukufuma monse mwisonde, bakakula ba bulalo, balisa pano, kabili balitina incito.”

<sup>104</sup> Atile, “Lelo, mukwai, Ine nshiletina incito. Ndi nokuibomba.” Atile, “Ninjluka ukutila Nalikwata ubwiminishi ubusuma mwi sonde lyonse, nga kakula wa bulalo; lelo Nalaikatilila ubwiminishi bwandi, pantu Ine kuti nabukula.” Oh, ena alikwete icimonwa! Ilyo umuntu talapanga ubwiminishi ubusuma, afwile akwata icimonwa paco alecita.

<sup>105</sup> Oh, abe uwapalwa Shikulu! Uyo wine e mulandu kwabela u Muulu uwakuyako. Uyo wine e mulandu twingakwatila ubwiminishi ubusuma nga abena Kristu, twalishiba ifyakubomfya ifyaba muli ubu ubukule. Ico nacilungama. Wena Mulopa wakwa Yesu Kristu uwaba muli ubu ubukule. Ico nacilungama. Umulopa Wakwe uwatonaila walisamba ukufumyapo imemba shonse. Ansendele ukumfumya mutushila utwa kumbo nokumpanga umubomfi Wakwe. Nomba, Nacetekela muli Ena. Eico, Nalipula ukufuma mumfwa ukwingila mu Mweo. Kabili nowacetekela onse alicita ico, pantu icakutila bena bakwata ica kushininkisha kabili bacetekela muli uyu Kakula umukalamba, kabili noyu Katantika umukalamba.

<sup>106</sup> Nomba, lintu umuntu acitile ico, icintu icakubalilapo ico acitile, cakushininkisha ukutila ali uwalungama, aile kulya. Kabili atile, “Nomba, ilyo tatulatampa ubu ubulalo, tufwile ukucita umufula uwakosa. Tufwile twatampa ukucita ico.” Alishibe ukutila pesamba lyaulya umucanga, icaikatilila

umushili cali palya, ico icali cilibwe icakosa. Cinshi acitile lelo abulile ifimipaipi ifikalamba ifya maka? Nokwingisha mulya kabili nokubika amatumbo mulya pesamba, kabili aululwile umucanga uushakosa, nefi ifyakuputa umwela, mpaka aputile ifyo ukufika panshi pacilibwe icakosa. Lintu afikile pacilibwe, akakile ifi ifishimbi ifyakosa mulya, kabili nokucipekanya. Kabili aputile cila cimo.

<sup>107</sup> Kabili atwalililepo nokukwata, abamushingulwike, be katantika abasuma abo asangile, abafyabu sayansi abaishibisha, nefyakubomfya ifibomba bwino fi mashini. Atumine nokuleta ifyela pabalulo bwakwe. Lintu acitile ico, tabikilepo icela cimo, nangu fye icela cakukaka cimo, mpaka fyena fyashiwe ukupitila muli sayansi; ukumona nga cakutula palipo icaonaika muli ifyo, ukumona nga cakutula kwaliko umwela utupunda twa mwela utunono mulya, mulya mu mufula, umo bapangile ico kabili nokukula ico, ukumona nga cakutula cena caeshiwe mukulungama. Oh, we—we cakwibukisha we ico icili nokuba, nga cakutula . . . ku bwiminishi bwakwe nga kakula wa bulalo.

<sup>108</sup> Nga cakutula afikile kuli bulya ubwafya mukalamba, ukuba uwashininkisha ukutula ubulalo buli nokuba ubwa cingililwa, bwafya bunga ubo iwe uletontokanya Lesa afikileko, ukuba uwashininkisha ici i Chalichi ukuba ica cingililwa? Ee, mukwai. Kwaliba icakwibukisha kumfwa yakwa Kristu, ico eca Chalichi Cakwe. Abantu bamo tabafwaya ukwikala ico, abantu bamo kuti. Lelo, yena ninshita yakweshiwa. Lesa aleesha abantu, ieelo, pa fyakwibukisha Fyabo.

Inshita ishingi, abantu batila, “Oh, Ine ninjeshiwa apakalamba!”

<sup>109</sup> Libe ilya palwa i Shina lyakwa Shikulu, pafya kwesha! “Lintu Ine naba uwanaka, nomba ninshi Ndi uwakosa,” efyalandile Paulo. “Umwana onse uyo uwisa kuli Lesa, afwile apita mukweshiwa aeshiwa.” Kabili nefi ifyakweshi fyaliba ifya wamisha kuli imwe, kabili ifya temwikwa nganshi kuli imwe, ukucila golide wa wama. Yena ninshita ya kwesha.

<sup>110</sup> Imyaka iingi iyapitapo, ilyo tabalakwata ifya kusungulwilamo, balebula golide . . . Kabili nefyo bena baleshiba nga cakutula yena nailungama nangu iyo, kabili nafyonse ifiko nafifuma muli yena, nafyonse ifyela nelibwe lya mutuntula (iyo e golide yabufi), conse icabufi calefumishiwamo, bena . . . Bakoma baleuma yena, nokumuma yena nokuipilibula, kabili nokuyuma no kuyuma, mpaka koma amona icakulangwa cakwe—cakwe muli golide.

<sup>111</sup> Iyo enshila Lesa acitilamo i Chalichi Cakwe. Alapela icakweshi panuma ya kwesha, icakweshi panuma ya cakweshi, icakweshi panuma ya cakweshi, icakweshi panuma ya cakweshi, mpaka u Mweo wakwa Kristu walangwa mu mweo obe; mpaka iwe waba uwa mutende, uwatekanya,

umufuke, uwaiteka, uwaicefya, uwaipekanya, uwanakila, uwakabila, ukupilibula umutwe obe ku fintu ifya mu calo, kabili nokulolesha mukulungatana ku Kalbale, kuli Umo Uyo uulecita ukuma. Imiku iingi iwe utontonkanya cena ukuba iceni pantu ifyakweshwa ifyabipa, amalwele, nefya kupakasa. Ifyo ficitwafye ku kwesha iwe, ukufumya ifiko muli iwe, ukufumumya ifiko muli iwe, ukufumyamo ukuwaya waya muli iwe, ukukubusha ukuya pa ncende apo iwe wingalolesha nokumona icakulangwa, nangu umuntu kuti amona ukulangwa kwakwa Kristu muli iwe, “Kristu muli iwe, isubilo lya Bukata.”

<sup>112</sup> Aeseshe icipandwa conse. Mukulekelesha, ena . . . Ilyo talakaka icela camashinga, aeseshe cena. Aeseshe ifintu fyonse.

<sup>113</sup> Nomba lintu acitile fyonse, nomba, bakapyumya baiminine kulubali nokutila, “Cena tacili nokwikata. Cena tekuti cicite ico.”

<sup>114</sup> Ico eco balelanda ne leelo. “Uyu pano Mupashi wa Mushilo uwa bukapepa untu imwe mulelandapo, tapapite inshita iitali, cilya icimuti cili nokupya ukupona panshi.” Lelo cena tacilepya ukupona panshi.

<sup>115</sup> Oh, u—umulilo fye utapilila cena. Cena citupelafye isubilo lipya. Cena epela—cena epela cikoshafye ico; icakweshwa conse, cileshiwa. Inshita ilyo umwela wauma mu cimuti kabili nokucisesha kunuma na ku ntanshi, kunuma na kuntanshi, cena cikakulafye imishila pakutila cingakula ukuya panshi nokukwata ukwikata ukwa wama. Inshita yonse amalwele yauma pa ng’anda yobe, inshita yonse ifyakweshwa fyauma pa ng’anda yobe, inshita yonse abena mupalamano balanda icintu cimo icabipa pali iwe, cisunkanya iwe, cikakula iwe pamo, pakutila iwe wafika panshi nokukwata ukwikata ukusuma pa Cilibwe cakwa Lesa ica Muyayaya pa Cebo icishisela. Ifyo efyo Lesa acita ifyo. Atuma ifyo ifyakweshwa nokweshwa iwe kabili nokushininkisha iwe, ukusunkanya iwe pamo nokupela iwe ukwikata ukupya.

<sup>116</sup> Nomba tulesanga ukutila, lintu akwata fyonse ifyo ukucitwa, bakapumya baleminina lubali nokutila, “Cena tekuti cibombe.” Lelo ni cinshi? Katantika alishibe ukuti ubulalo bwakwe buli nokwikata. Alishibe ukutila bwena buli, pantu bwena bwaliba ubwaeshiwa.

<sup>117</sup> Uyo wine e mulandu untu Lesa atile, “Ndi nokukwata i Chalichi icabula itoni nangu ulukanshi.” Ameni. Cena capitile mukweshiwa. Kabili umwana onse uwisa kuli Lesa afwile aeshiwa.

<sup>118</sup> Muli bulya ubushiku ubwa kwibukisha ubukalamba, lintu baleya, lintu imbali shibili shatampile ukufuma ku mbali shonse shibili, lintu bena bakumene pakati kalulamba, umuntu uyo uwakulile cena, atile, “Nshili nokwipusha umuntu onse.”

119 Bakatantika bonse baiminine konse, atile, “Lilya linefye icakututumya conse cauma pa bulalo, cena cili nokupona apopene. Cena cili nokuba icabusanso.” Tapali akampani akashininkishiwa akengapela icakushininkisha pali ico.

120 Talekabila icakushininkisha icili conse. Atile, “Ubulalo bwandi buli nokwikata.” Alikwete icakushininkisha. Nomba, afwile abweshwa, pantu icakushininkisha icisuma cakwe cili mubwafya. Icine cine, cena emocili. Kabili nga cakutila bwena bwaba ubwaikata, cena cili nokuba icakwibukisha.

121 Uyo wine e mulandu Naishiba ukutila inshita iyakale, Lesa, ipusukilo lyakwe ilya pa mutima lili nokwikata: ubwiminishi ubusuma ubwakwa Kristu bwaba pali ico. Ena tekuti atupele icintu cimo icakukula i Chalichi ukufuma, te masambililo yakupepa ayapangwa no muntu, te pakukwata ukwishiba kwakupita musukulu kumo, nangu ukukula seminale nga fintu bona bacilafwaya ukucita, muno lucelo, ukusambilisha ba kashimikila. Kashimikila umutuntulu afuma ku seminale yakusenamina kwakwa Lesa, Lesa aleita, kabili cena caeshiwa ne nshita. Ico nacilungama. Cena cili nokwikata. Lesa alikwata icakushininkisha muli iwe. Naifwe twalikwata icakushininkisha muli Ena. Ubulalo buli. . . Kemba uwakale atile:

Inanga yandi yaikata mukati ka cifimbo;  
 Monse umwa sumbuka kabili muncende ya  
 mfulu yacimwela cikalamba,  
 Inanga yandi yaikata mukati kacifimbo.

122 Tatwaishiba ico icaikatilila, lelo Icintu cimo calikatilila. Ico nacilungama. Cena calikatilila kwi shilya mu ncende ya bucingo. Kabili kwaliba intambo iye pusukilo iyo iyaikatilila umutima wa muntu, ukutila umuntu uyo uwafyalwa cipya cipya alipula mumfwa ukwingila mu Mweo. Ifiwa fyonse ukufuma kumbo tekuti fileke ena ukutwishika ico. Kwaliba Icintu cimo icaikatilila mukati mulya. Leka acite icintu cimo icakusamwa! Leka ena asunkane! Amen. Ena ali nokwikatilila, inshita yonse, pantu caba muli Kristu Yesu.

123 Nomba uyu muntu atile, “Ine nshaiapushe umuntu umo, lelo” atile, “Nalaya palwandi.”

124 Mwine mushi wamu musumba aendele kabili atile, “Mista, Ine icine cine ninkwata icakushininkisha mu bulalo bobo.”

125 Atile, “Nga cakutila naukwata icakushininkisha mu bulalo bwandi, nkonka. Nacilungama, tubike bwena mukweshiwa.”

126 Mwine mushi wamu musumba, “Motoka yandi yalaikala palya pali lulya ulucelo. Ine nalaya pamo naiwe.”

127 Akampani kanyanji katumine lamya nokutila, katumine nokutila, “Mukwai, natukwata icakushininisha mubulalo bobo. Ifwe twa. . .”

128 Atile, “Nga namukwata icakushininkisha mu bulalo bwandi, mulete amashitima ayatuntulu yane, muyabike pa bulalo. Nga cakutila namukwata icakushininkisha, nkonkeni. Nga cakutila namucetekela bwena bwalyeshiwa no kweshiwa, imwe namucetekela ico, mwise, muye naine.”

129 Kabili nabengi abantu bamulembele amakalata, ukumona ukushipikisha kwakwe. Ico eco abantu baloleshamo mu bantu abashipikisha, tebalya abakutila panono fye nabasendwa mu cintu cimo.

130 Nga cakutila muletontokanya kuti mwaikala, ukupitila mukuya ku chalichi nokulanda “ameni” pamuku umo pakashita kamo, kabili nokubilikishako panono, ukubika ishina lyenu mwibuuku, kabili ukubwelelamo nokwikala nge ciwa, imilimo yenu ishininkisha ifyo mwaba. Imibele yenu ilashininkisha ico. Lelo Lesa . . .

131 I Sonde lifwaya ukumona abantu abashipa, umuntu umo uwashipa, uyo uwingeminina, nge cakwibukisha ica kusenamina kwaku pususha ukwakwa Yesu Kristu. Ico nacilungama.

132 Ubushiku lintu ubulalo bwatampile, abashala pali abo babwelele, atile, “Beni abaipekanya. Buleni ifyaku kopelako fipekanishiwe,” bonse, bakalemba wa lyashi batile, “bulya ubulalo mulepona.”

133 Ulya umuntu umwaice aile kuli bulya bulalo, abikapo namotoka yakwe, alolesha panshi, amwene amashitima yonse nayatantama, amwene mwine mushi wamu musumba palya naimya ukuboko alemuposha. Aloleshe kabili amwene amakana ikumi aya bantu abali pa makasa nabeminina palya, abaipekanya ukwendela pamo naena. Atile, “Lisheni ifilimba.” Munyina, lintu ifilimba fyalelila, ba pintu batampile ukulila, namapenga yatampile ukulila, Ndepilibula kwali ukututuma ukwabipa ukwalipo. Lelo aendele bwino ukwabuka pali bulya ubulalo, kabili bwena tabwasunkene. Mulandu nshi? Ali kuntanshi, pantu nga cakutila bwali nokupona, ena nga apone ne pamo nabwena.

134 Kabili Yesu Kristu aishile ukufuma mu Muulu, u Bukata; ukufuma ku Bukata, ukwisa pano, mukukula i Chalichi. Kabili nefya kukulila ifyo Abikile muli Cena, fyakukulila ifya nshita ya eshiwa. Iwe limbi kuti waisa ku cipailo nokulapila, lelo lintu Asanga ifipunda ifyatulwa nafyonse ifintu fimbi, mwamona, isonde—isonde e lyaletamo imitima muli iwe, nefyaba ngefyo, iwe tekuti wiminine. Ena kubikafye iwe kulubali lumo. Lesa afwaya i Chalichi icaeshiwa ne nshita; te muntu umo aba umwina Kristu ileelo kabili abwelela kunuma ubushiku bwakonkapo, aisa afuma, kabili abafye aya pamuulu kabili abwelela pe samba. Tekuti akubike apali ponse.

135 Lelo Alikwata i Chalichi ico icaeshiwa, icapita mufyakweshwa, icapita mufya kulusa, icapita mumalwele,

icapita mubulanda, icapita mumfwa, kabili catwalililapofye ukwiminina no bunte. Ulya e muntu, ee, uyo e muntu Ena afwaya. Nshilesakamana nga cakutula tawakwata apakwikala. Nshilesakamana nga cakutula iwe uli kalomba lomba. Nshilesakamana nga cakutula iwe uli katola wa fiko. Conse ico uli, Lesa alabika icakweshwa pali iwe. Ena afwaya ifyakubomfya ifyaeshiwa ne nshita. Nincetekela, bumo muli ishi inshiku lintu cilya i Chalichi icikalamba . . .

<sup>136</sup> Lintu, sayansi yatila, “Bushe kuti cifilwa shani? Cilya icakutintila panshi cilakwikatilila pesonde.”

<sup>137</sup> Nomba Naumfwa uwabukapepa. Leken i myebe. Cilya i Chalichi icaeshiwa ne nshita cili nokwisa bapo ubushiku bumo. Limbi kwaliba citika wa abo abalala mulukungu lwa mushili. Nshishibe apo baba, lelo Lesa alikwata ifyakubomfya Fyakwe fyonse ifyaeshiwa. Ubushiku bumo Ali nokwisaba kuntanshi: “Nkonkeni Ine!” Bwino ukupita muncende kabili muncende shamu muulu, kabili muncende kabili muncende, ukuya Mukubapo ukwakwa Lesa wa Maka yonse Ali nouya, ne Chalichi icaeshiwa ne nshita. Ico ecakwibukisha pa kusenamina Kwakwe; ico ecakwibukisha ico Lesa apela Ena.

<sup>138</sup> “Takuli umuntu uwingesa kuli Ine kano Taata Wand i amuleta mukubalilapo.” Kabili umuntu onse uwisa kuli Kristu ca bupe ica kutemwa ukufuma kuli Lesa, kabili Kristu alamubika mukweshiwa. Kabili nga cakutula aiminina kuli uko ukweshiwa, Amubika pa bulalo, nokumukakisha, amupela ne cifulo, kabili nokubika ena palya, ukwishiba ukutula ali nokwikatilila ukufika ku mpela ya musebo. Amen i. Icakubomfya ica nshita yaeshiwa!

<sup>139</sup> “Pali ici i Cilibwe,” te pe libwe lyakupena, te pafingi ifya kumfwa umfwa, tepafingi ifya chalichi ifya kusambilila bukapapa, tepacilonganino cimo. Lelo, “Nipali ici i Cilibwe icamaka,” pa Cebo cakwa Kristu, “Ndi nokukula i Chalichi Candi, kabili nempongolo shakumbo tashaka Canshe.” Cena cili nokuba palya.

<sup>140</sup> Cena cili nokuba icibukisho cakusenamina Kwakwe, mukubapo ukwa ba Malaika. Lintu ba Malaika ba Mwipwishe, ubushiku bumo, “Mulandu nshi Wila pe sonde?” Ali nokubwela nokwisa pela cilya i Chalichi ukwabula icilubo, ukwabula itoni, ukwabula ulukanshi. Ico eca kubomfya. Apo epali icintu. Mubwiminishi bwakwe ubusuma. Afwile acita ico. Ulya kakula wa bulalo akulile ubulalo; afwile acita ico, nangu kuti alufya ubwiminishi busuma bwakwe. Kristu ali nokukwata i Chalichi, kabili Afwile acita ico. Pantu, Aishile pe sonde nokuba umubili, nokwikala pakati kesu; kabili aishileba ulubembu, ukutula ifwe twingaba abalungama. Aishileba ifwe, ukutula ifwe, ukupitila mukusenamina Kwakwe, twingaba Ena. Aishile mukubula icifulo cesu, ngo mubembu; ukutuleka ukukwata icifulo Cakwe,

nga abana abaume nabana abanakashi abakwa Lesa, mu Kubapo ukwa Mfumu Yakwe iikalamba. Wekusenamina we ukwakwa Lesa!

<sup>141</sup> Kuti twalanda shani, “Ifyo Ifyebo ifishili ifyalungama”? Imyuulu nesonde pamo fili nokupita, lelo ifyo Ifyebo tafili nokupita.

<sup>142</sup> Umulumendo impofu iinono iyaku India, inshiku ishinono ishapatapo, ali impofu ukutulafye lintu ali nemilungu iyakufyalwa itatu—itatu nangu ine, apokelele ukumona kwakwe, mucituntulu, nokwenda ukufuma pacintamba. Cali cinshi ico? Cena cali ni nshita iyaeshiwa iya kwibukisha amaka yakusenamina ayakwa Yesu Kristu. Libe ilyapalwa i Shina Lyakwe ilya Mushilo!

<sup>143</sup> Inshita iyaeshiwa! Ifyakweshwa, amafya, ifya kusunkanya, nefya kutinta, fyena fyakufwayafye ifyaisulwa muli iwe, ukumona nga cakutila mwaliba ifili fyonse mulya. Ni Lesa ukukusunkanya nokukweshwa iwe.

<sup>144</sup> Inshita ishapatapo, Caesar Augusta mukalamba, panuma yabulwi ubwaishibikwe ubukalamba, kabili acimfishe ukucimfya ukukalamba, ena . . . bali nokuya mupela icakusefya ku Rome. Kabili atile kuli bena, “Ndefwaya umuntu uwakwenda nankwe, umuntu umu uwafikapo, ukwenda nankwe kulubali lwandi ilyo Ndecita ici.” Atile, “Ndefwaya umuntu umu ukwakana naine aya amapalo.” Kabili na fyonse . . . Capitile munkambi. Ba ofesa bonse bawamishe ifisote fyabo, nokuwamya impanga shabo, kabili nokupanga ifyakucinga ififuba ukuba ifyabeka bwino, ne fintu fyonse, nokupituluka mufya kwiminina shilili uwa ololoka, kabili nokuposha kumo ku mfumu yabo, nefyaba ngefyo.

<sup>145</sup> Kabili cila umu aendele, necakucinga icifuba icikalamba cali kuntanshi yakwe, ilyo aleya mukwikala pa cipuna cakwe, alemona. Kabili kwaisa, ofesa ne cikalamba icakwe, icisote icisuma, icakwatafye amasako kumpela, aiminine nokubaposha. Caesar asunkenye umutwe; nokwenda ukufumapo. Umbi aishilepo, aposha. Caesar asunkenye umutwe wakwe; kabili afuminepo. Inshita panuma ya nshita, uwabulwi panuma ya wabulwi.

<sup>146</sup> Mukulekelesha, ukuya pesamba mu mulongo, kwaishile umunono uwapamakasa. Takwete inkwela iyakuwamya, nangu ena ukukwata icisote ica masako ica kuwamya. Lelo aendele ukuya ku ntanshi yakwa Caesar. Taishibe nomusango wakupangilamo ukuposha ukwa lungama, lelo akonkekefye umutwe wakwe nokwenda afumapo.

<sup>147</sup> Caesar atile, “Lolelako panono. Niwe nani? Bwelelako pano.” Aendele ukuya palya. Aloleshe pali ena. Pali imikofu pa mpumi yakwe yonse, nefya lepuka, nefya kumulenga

ukumoneka ububi, kabili ali uwalemana. Atile, “Nikwisa uko wafumishe iyo imikofu?”

Atile, “Mulya mubulwi, nalelwila shikulu wandi, Caesar.”

<sup>148</sup> Atile, “Nina pano kabili ikala kulubali lwandi. Iwe niwe umo uwaba uwaeshiwa kabili uwashininkishiwa.”

<sup>149</sup> Munyina, yena te nshita yaku wamya icisote ica masako, shena te nshiku shama sambililo. Yena ni nshita yaeshiwa. Yena ninshita iyo Lesa aleesha i Chalichi Cakwe ukusanga imikofu yabulwi iya fyakweshia fyakosa, kabili nokulwa, nobulwi. Uyo e umo uyo uuli nokwenda kulubali Lwakwe.

<sup>150</sup> Ifyo Elisha aeshiwe nokushininkishiwa, ilyo talati afwale umwingila wakwa kasesema! Ifyo Elisha aposele ulya umwingila ukushinguluka amabeya yakwe! Ifyo ena afwile ukuba umuntu walungama! Elisha amwene ena mulya mwibala, lintu alelima. Lesa atile, “Uyo e muntu. Uyo e muntu uwingafwala ico icakufwala. Uyo e muntu uwingafwala uyo umwingila. Ena kuti abula icifulo cobe.”

<sup>151</sup> Libe ilyapalwa i Shina lyakwa Shikulu! Ifyo ilinso Lyakwe ilimona konse lyenda pe sonde, ukweshia ukusanga umuntu uyo uwingafwala uyo umwingila untu Alandilepo. “Bushe kuti wanwako ku lukombo ulu Ninganwako? Bushe kuti wabatishiwa mu lubatisho ulu Nabatishiwamo? Kuti wacita,” Alandile kuli ena.

<sup>152</sup> Eico, ifwe, ileelo, ifwe nge Chalichi, tufwile twafwala umwingila wakwa Kristu; naconse icakucinga icifuba icakwa Kristu, inkwela yonse necikatilo, kabili nacakucinga icifuma, ukutila ifwe twingeminina ababula umulandu pali bulya u Bushiku. Ena alelolesha pafya kwibukisha fya nshita ifya eshiwa, nga fintu Engalanda, “Ulya e mubomfi Wandi. Nalimweshia. Nalimweshia. Nalimubika, kwati ni Yobo. Ena acilifye uwashininkishiwa na andeleti pesenti.” Lesa abe uwaluse kuli ifwe, ukutila ifwe kuti twasenda Lesa pa Cebo Cakwe, nokuba ifya kwibukisha ifya nshita ya eshiwa.

Natupepe.

<sup>153</sup> Taata Mwebapalwa, tuletotela Imwe, Lesa mweba Mushilo Wacilapo, ukufumafye panshi yakushika kwa mitima yesu, pa nshita yakweshiwa, icakweshia conse. Tatuleumfwa icabipa palwa ifyo, Shikulu, lelo tuli abatotela nganshi ukutila ukusenamina Kwenu kwaciba ukwalinga ukwafwilisha ifwe ukupita muli ishi inshita ishikalamba ishakweshiwa.

<sup>154</sup> Ngo muntu, munshita ino iya bushiku, ifyo ico cabimbula icintu bwingo, lintu acilanda, *Ukusenamina Kwakusungusha*, kabili lintu twacifika pali ilya versi imo!

Ukupita mufingi ifya busanso, ifyabubi ne  
fiteyo,  
Ine kale ninjisa;



Kwena kusenamina ekwandetele ukufika apo  
 apatali,  
 Kwena kusenamina ekuli nokunsenda.

<sup>155</sup> Oh, cacibimbula imitima ya bantu! Natucetekela caciba naciminina pamo ne Mbila mu nshita ino iya bushiku, ukutila yena yaciba ni nshita yakweshiwa, ukupitila mu masanso, mufyabipa ne fiteyo. Fyaciba ifya kwafwilisha umwina Kristu, umo uyo uwaipima umwine nomba nokwishiba ukutila ena aliminina uwa cishinka, ukupitila mukusenamina kwakwa Lesa. Cena caciba cakuleta insoni kuli abo abapona, abakutila kwaba ukuya pa muulu kabili ukwisa pe samba, kabili nokukana sakamana, kabili nobwikashi ubwa kuilekeshesha. O mwe Lesa, tapali nomukofu wamu bulwi uwakulangisha ubulwi. Twapepa muno nshita ya bushiku, Shikulu, ukutila Imwe mwalashisha i Chalichi, ukupitila mu Mulopa Wenu uukalamba uwa mushilo, kabili nokuwamya fyonse ifyalepauka, nashonse incende shanaka, kabili—kabili na bonse ubutonge bwabipa. Ukupisha bwena ukupisha muli mashini nakabili, kabili—kabili nokufumya bwena, Shikulu, kabili—kabili nokupanga fyena ifya kubomfya. O mweba Muyayaya kabili Taata uwapalwa, umfweni ipepo lya mubomfi Wenu.

Kabili ilyo tukonkeke imitwe yesu.

<sup>156</sup> Nga cakutila kuti kwaba umuntu uwaba ifyo pano munshita ya bushiku, uyo uwingomfwa ukutila Lesa, muli ino nshita yakweshiwa, tasanga iwe ukuba uwacishinka pa ncende ya ncito. Lintu ifitala fyaima, nangu bushe ulaiposamo nokucita ifyo? Lintu ukupusana kwaisa, lintu bucaibela, lintu bucaibela mu chalichi bwaisa, bushe ulabula ulubali pamo nefya bufi notuntu utunono utushalungama, nefyaba ngefyo kwati ngefyo? Bushe ulakutika kulwambo pa misebo nokuya monse mu ncende? Nga cakutila uli nomulandu palwa ico, iwe waliputa ukupitila mufya kuputwa fya mulwani, natubwelelemo kwilungu, muno nshita ya bushiku, kabili nokuba abasungululwa nakabili, kabili nokwisa ukwabula fyena muli ifwe. Leken i Lesa atubile nokutulenga ukuba abaipekanya pali ubu u Bulalo ubukalamba ukubula u Kusumbulwa Kwabuko. Nga cakutila umuntu waba ifyo ali pano, kabili kuti afwaya ukumwibukishako!

<sup>157</sup> Iwe watila, “Munyina Branham, kuti Naishiba shani ici icishifwa, icakwibukisha ca Muyayaya cili nokwiminina?”

<sup>158</sup> Nala ambula kuli iwe i Cebo Cakwe, umwabela Yohane 5:24. “Uyo uumfwa i Cebo Candi.” (Te “Uyo uuya kwi sukuulu Lyandi.”) “Ena ni uyo uumfwa Ifyebo Fyandi, nokucetekela pali Ena uyo uwa Ntumine, nakwata u Mweo wa Muyayaya, kabili takese mubupingushi; lelo napula ukufuma mumfwa ukwingila mu Mweo.”


<sup>159</sup> Bushe kuti waumfwa i Cebo Cakwe cilekwita, muno nshita ya bushiku? Nga cakutila kuti wacita, kabili kuti wafwaya

ukwibukishiwa mwipepo, bushe kuti waimyako ukuboko kobe. Watila, “Munyina Branham, mpepelakofye. Ndefwaya ukuba umusango uwa cakubomfya icalungama, ukutila lintu Kristu akaleta i Chalichi Cakwe ukucifumya, ukutila Ine nshakabe. . .” Lesa amipale, mukwai. “Ine nshili nokuba uwasunkana palwa ico, Ali nokumbika uwalungama mu Chalichi.” Lesa akupale, we mulumendo. Lesa akupale, nkashi. “Ndefwaya ukuba. . .” Lesa akupale, munyina. “Ndefwaya ukuba umusango uwalungama uwa cakubomfya.” Lesa akupale, we mwaice kunuma uko. Lesa akupale we uli apa, we mutemwikwa wandi munyina. “Ndefwaya ukusangwa nge cakubomfya icituntulu. Ndefwaya ukuba uwakupela ubunte pe subilo ilyo ilyaba mukati kandi; isubilo!” Lesa akupale, nkashi. Ico cisuma. Ico nacilungama.

“Bushe cinshi ico cicita, Munyina Branham, mukwimyako ukuboko kwandi?”

<sup>160</sup> Iwe ufuma mumfwa ukwingila mu Mweo. Ico eco ucita. Iwe ulonaula ifunde lyonse ilya kutintilwa panshi, palya pene. Mwamona, nga cakutila kwabafye icintu icisungulika icaba palya iwe tekuti wimyeko ukuboko kobe. Teti ucite ico. Lelo ciya mukulangisha ukutila mwaliba umupashi muli iwe, u mupashi, kabili uyo umupashi walyumfwa u Mupashi wakwa Lesa ukulanda kuli iwe. Kabili uyo umupashi uwaba muli iwe walipanga ubusalo, eico wena walyonaula ifya sayansi. Walyonaula ifitintila panshi. Wena ulafuma, ukulangisha ukutila mwaliba umupashi muli iwe, kuti waimya ukuboko. Nga cakutila iwe wali uwafwa, tekuti ucite ico, lelo walisa ku Mweo. Icintu cimo calicitika.

<sup>161</sup> Nga cakutila walifwa mulubembu namufilubo, Lesa teti alande kuli iwe nakabili, ukuboko kobe kuti kwaikala panshi. Nga cakutila iwe tawafwa mulubembu namu filubo, kabili na Lesa kuti alanda kuli iwe, kabili naiwe wapokelela u Mweo, iwe kuti waimyako ukuboko kobe. Mwamona, cilelangisha u Mweo naupanga ubusalo, iwe naupokelela Kristu. “Iwe naupula ukufuma mumfwa ukuya mu Mweo,” nga cakutila iwe naupilibula ico.

<sup>162</sup> Pilibula ico nomba, ilyo uleimyako ukuboko kobe. Utile, “Lesa, beni uwaluse kuli ine, mpangeni ifyo Mfwile ukuba. Kabili Ndi noku Mibombela mu mweo wandi onse. Ndefwaya ukusangwa uwaipekanya pali bulya ubushiku.” Amapalo pali iwe, we mutemwikwa wandi munyina uko kunuma. Lesa akupale, we mulumendo. Lesa akupale, uko munyi-. . . Lesa abe naiwe. Lesa akupale, mutemwikwa. Nacilungama, umuntu umo umbi. Lesa akupale apa, Munyina Roy, kabili Shikulu abe pamo naiwe. Ee. “Shikulu, nsangeni ukuba uwafikapo. Nsangeni ukuba uwafikapo.” Lesa akupale, munyina wandi kunuma uko. Icine cine, Lesa alekumona. Ba uwansansa. Umuntu umo umbi uulefwaya ukwibukishiwa mwipepo nombalilefye? “Mpangeni. . .” Nacilungama. Leken i fwe. . . 

57-0818 Ifyakwibukisha Fyakwa  
Lesa Ifyaeshiwa Ne Nshita  
Branham Tabernacle  
Jeffersonville, Indiana U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembe na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

[www.branham.org](http://www.branham.org)